




உ

முருகன் றுணை.

கூத் தி ரி ய ன் .



அரகு குலத்தைக் குறித்து

எழுதிய

ஓர் பிரபந்தம் .

மகாமகேசர பத்திராஜ, டாக்டர்

உ. வே. யாழ்ப்பாணம், இலங்கை

கேள்வி இஃது

சென்னை, தண்டையார்பேட்டை

கூத்திரிய மித்திரன் பத்திராதிபரும்,

ஆரிய கூத்திரியகுல விளக்கம், நமது குலத்தொழில் யாது?

என்னும் நூற்றனின் ஆசிரியருமாகிய

த. விஜயதுரைசாமி கிராமணி அவர்களால்

இயற்றப்பட்டு,

சென்னை,

கூத் திரிய மித்திரன் பிரஸில்

பதிப்பிக்கப்பட்டது.

1923.




த. விஜயதுரைசாமி கிராமணியார்,  
(இந்நூலாசிரியர்)

# முன் ஹரை



இவ் விந்தியாவி லுள்ள சாதிகளின் தன்மையை நிதானத் தோடு ஆராய்ச்சி செய்தால் நான்கு சாதிகளே உள்ளதென்று சொல்லலாம். இந் நான்கிலிருந்தே நானூறு புறப்பட்டன. அந்நான்காவது “பிராமணர், க்ஷத்திரியர், வைசியர், சூத் திரர்” என்பனவாம். இவர்களை சுத்தசாதி எனப்படும். இவர் களுக்குப் பிற்பட்டவர்களை அநுலோம சாதியார் என் றும், பிரதிலோம சாதியார் என்றும், அந்தரார சாதியார் என்றும், விராத்திய சாதியார் என்றுங் கூறப்படும். பிராம ணர் என்பவர் பிரமத்தியானஞ் செய்யப்பட்டவர்கள், வேதாதி நூற்களையும், யாகாதி கர்மங்களையுஞ் செய்து குருஸ்தானத்தை வகிப்பவர்களாதலின், அவர்கள் வேதத்திற் குரிய சாதிப் பெயர்களை பெற்றனர். க்ஷத்திரியரோ அவர்க ளுக்கு அடுத்தப் படியில் நிற்பவர், க்ஷத்திரத்தை யாள்ப வர். போரைப் புரிந்து, உலகத்தையாண்டு, அதிகாரத்தை வகிப்பவராதலின் அவர்கள் ஊரையடுத்தப் பெயர்களை சாதிப் பெயர்களாகப் பெற்றனர். வைசியர் வர்த்தகத்திற்குரியவர்கள். அவ்வர்த்தகத்தை விளக்கக்கூடிய சாதிப்பெயர்களைப் பெற் றனர். சூத்திரர் இயந்திரத்தைப்போல் உழவு முதலிய தொழில்களைச் செய்வோ ராதலின், அவ் வுழவுக்குரிய சாதிப்பெயர்களைப் பெற்றனர். இவற்றுள் அரசர்களுக்கு நாட்டையடுத்தப் பெயர்களை விளங்குவதால், நாடான் கிரா மணி என்னும் சாதிப் பெயர்களும் நாட்டை யடுத்த சாதிப் பெயர்களாயினமையின், அப்பெயர்களும் அரசரைக் குறிக்க முமெனவும், அப்பெயர்களைபுடையார் அரச வம்ஸத்தவர் எனவும் இந்நூலால் அறுதியிடப்படுவர். சுபம்:



முருகன் துணை.

## க்ஷத் திரியன் .



“முருகா வென வுனை யோதுந் தவத்தினர் மூதுலகில்  
அருகாத செல்வ மடைவர் வியாதி யடைந்து நையார்  
ஒரு காலுந் துன்ப மெய்தார் பரகதி யுற்றிடுவார்  
பொரு கால னுடு புகார் சமராபுரி புண்ணியனே”

“க்ஷத்திரியன்” என்பது வடமொழிப்பகுபதம். அரசன்  
என்னும் பொருள் கொண்டது.

அமாம், இரண்டாங்காண்டம்,  
க்ஷத்திரிய வர்க்கம், 463-வது சுலோகம்.

मूढाभिर्भिर्भू र्भू  
भूभूभूभू भूभूभू

“மூர்த்தா பிஷிக்தோ ராஜன்யோ  
பாகுஜா க்ஷத்திரியோ விராட்” \*

என அமரசிம்மர் க்ஷத்திரியன் என்னும் பெயரை  
அரசர்களுக்குரிய பல பெயர்களில் ஒன்றென விளக்கியுள்  
ளார். இப்பெயருக்கு “நாடு, பூமி” எனப் பொருள்கொள்ளும்

\* “மூர்த்தாபிஷிக்தன்—பட்டம் சூட்டப்பெற்றவன், ராஜன்யன்—  
இராஜவம்ஸத்திற் பிறந்தவன், பாகுஜன்—புஜபலமுடையவன்,  
க்ஷத்திரியன்—க்ஷத்திரத்தை யாள்பவன், விராட்—பிரகாசிப்ப  
வன்” எனப்பொருளாம்.

க்ஷத்திரம் என்பது மூலமொழியாம். “குரு க்ஷத்திரம்” என்பதற்கு “குருநாடு” எனவும், “க்ஷத்திரக்கணிதம்” என்பதற்கு “பூமிக்கணிதம்” எனவும் பொருள் தருதலால், “க்ஷத்திரியன்” என்பதற்கு “க்ஷத்திரத்தை யுடையவன், பூமியை யுடையவன், நாட்டை யுடையவன்” எனப் பொருள்கொள்ளும். நாடுடைமையும், நாடாளுகையும் அரசருக்குரிய அமைப்பு. அதனால் நாடு அல்லது க்ஷத்திரத்தையுடையவனே க்ஷத்திரியன் \* எனப்படுவன்.

க்ஷத்திரியர் பூர்வம் இந்தியாவிற்கு வடவெல்லையாகவுள்ள இமயமலையின் சிகரங்களாகிய இமயம், குமுடு, கைலை, மேரு, ருத்ரு என்பவைகளை எல்லைகளாகவுடைய பிரம்புரியில் உதித்தனர். அதாவது கைலை மலையில் ஜெகதீசன் எழுந்தருளி பிரம்புரியில் ஜெகஜீவர்களுக்கு காரணர்களாகிய “பிரமா, விஷ்ணு, ருத்திரன்” என்பவர்களைச் சிருஷ்டித்தனர். இவர்களுள் பிரமாவுக்கு “மரீசி, அதிசிரி, புலகன், புலத்தியன், வசிட்டன், அங்கிரசு, கிருது, கவுதமன், பிருகு” என்னும் நவப் பிரமாக்களுதித்தனர். இந் நவப்பிரமாக்களுள் மரீசிக்குக் காசிபனும், காசிபனுக்கு சூரியனும் பிறந்து “சூரியகுல க்ஷத்திரியர்” என வெளிப்பட்டும்; அதிசிரிக்கு சந்திரன் பிறந்து “சந்திரகுல க்ஷத்திரியர்” என வெளிப்பட்டும் இவ்விந்தியாவை அரசாண்டு வந்தனர்.

சூரிய சந்திரகுல வரசர்கள் இமயமலையிலுள்ள பிரம்புரியிலிருந்து, இந்துருதிக் கரையோரமாக அணியணியாய் வடமேற்குக் கணவாய் வழியாக சம்புத்தீவு எனப் பெயர்

\* “க்ஷத்திரியன்” என்பதற்கு “க்ஷதாத்—ஆபத்தினின்று, தீரியா—நீக்குபவன்.” அதாவது “ஆபத்தினின்று நீக்குபவன்” என்றும்; “க்ஷத்திரம்—வன்மை, அதீனயுடையவன் க்ஷத்திரியன்” என்றும் பொருள் விரிப்பர்.

பெறும் இந்தியாவில் பிரவேசித்து இந்துநதியின் மேற்குக் கரையில் வசித்தனர். அதனால் இவர்கள் “இந்துக்கள்” என னும் பெயரைப் பெற்றனர். பிறகு இவர்கள் சிந்து அல்லது இந்துநதியைக் கடந்து இமயமலைக்கும், வந்தியமலைக்கும் மத் தியிலுள்ள பாகத்தை ஆண்டமையால், அப்பாகம் ஆரிய வர்த்தம் (ஆரியர் + ஆவர்த்தம் = ஆரியர்களால் நிறைந்தது.) எனப்பட்டது.

ஆரியர்களும் அரசு ஆளுஞ்சாதியாரை அரசர் என்றும், வேதத்தைப் பார்ப்போரை பார்ப்பார் என்றும், வர்த்தகம் புரிவோரை வணிகர் என்றும், உழுவோரை உழவர் என்றும், இன்னும் மற்றத் தொழில்களைச் செய்பவர்களை அந்தந்தத் தொழிலுக்குரிய பெயர்களையே தந்து பல சாதியார்களாகவும் வகுத்துக்கொண்டனர்.

இவர்களுள் க்ஷத்திரியன் செய்தொழிலை க்ஷத்திரியன் செய்யலாமே யன்றி, பார்ப்பான் செய்யக்கூடாது. மற்ற சாதியானுஞ் செய்யக்கூடாது.\* நாட்டையுடையவனாகிய ஓர் வேதியன் நான் அரசன் என்று வெளிவருவானா? அவ் வேதியனைப் புகழ் விரும்பினோர் இவ்வேதியன் அரசப் பிரபு என்று பிரஸ்தாபித்தல் கூடுமோ? கூடாதென விளக்கவே “அந்தணார்க்கு அரசுவரை வின்றே” எனத் தொல்காப்பி யர்† வேதியருக்கு அரசு ஆளல் கிடையாது எனத் துலக்கி யிருக்கின்றார். அரசுரிமையாலேயே அரசர் எனப்பட்டனர். அச்சொல்லுக்கு அரசப் பரிசம் உள்ளமையாலன்றோ, அது அரசருக்கு மாத்திரமே பயன்பட்டு, அவர்கள் மாத்திரமே அரசர் ஆகி, ஏனையகுலத்து நாடுடையோர் அரசர் ஆகா

\* பகவத்கீதை, 18-வது அத்தியாயம், 47-வது சுலோகம்; மதுஸ் மிருதி, 10-வது அத்தியாயம், 73-வது சுலோகம்.

† தொல்காப்பியம், பொருளதிகாரம், மரபியல், 82-வது சூத்திரம்.

தொதுங்கினர் இதனால் அரச ஆளுந்தொழில் வரையறுக்கப்பட்டமையால், அரசரே கூத்திரியர் எனப்படுவர்.

கூத்திரியனுக்கு நாட்டையடுத்தப் பெயரும், பிராமணனுக்கு வேதத்தையடுத்தப் பெயரும், வைசியனுக்கு வர்த்தகத்தையடுத்தப் பெயரும், சூத்திரனுக்குப் பயிரையடுத்தப் பெயரும் சாதிப்பெயராக வழங்கி வருகின்றன.

வேதத்தையடுத்த சாதிப்பெயர்கள் பிராமணருக்குரியன.

பிராமணர்:—பிராமணம்=வேதம், அதை யோதுபவர் பிராமணர்.

பார்ப்பார்:—வேதாதிகளைப் பார்த்தலால் பார்ப்பார்.

மறையவர்:—மறை=வேதம், அதையோதுபவர் மறையவர்.

அந்தணர்:—அந்தம்=வேதமுடிவு, அதை யனுசரித்தலால் அந்தணர்.

வேதபாரகர்:—வேதம்=வேதத்தை, பாரகர் =பின்பற்றியவர், வேதபாரகர்.

வேதியர்:—வேதிகை=யாகம், ஒமம், அதை யனுசரிப்பவர் வேதியர்.

செந்திவளர்ப்பவர்:—செந்தி=அக்கினி, அதை வளர்ப்பவர் செந்திவளர்ப்பவர்.

வேள்வியாளர்:—வேள்வி=யாகம், அதை செய்பவர் வேள்வியாளர். இப்பெயர்களெல்லாம் வேதத்தை யடுத்த பார்ப்பாருக்குரிய சாதிப்பெயர்களாம்.

வர்த்தகத்தையடுத்த சாதிப்பெயர்கள் வைசியருக்குரியன.

செட்டி:—செட்டு=வர்த்தகம், அதையுடையவர் செட்டி.

வைசியர்:—வைசியம்=வர்த்தகம், அதையுடையவர் வைசியர்.

\* “அன்னராயினு மிழிந்தோர்க் கில்ல” என தொல்காப்பியம், பொருளதிகாரம், மரபியலில் கூறியவாறு இழிந்தோர் அரசர்போலஞ் செல்வத்தவராகி நாடாண்டாராயினும் அரசர்எனகூறலமையாது.



வணிகர்:—வணிகம்=வர்த்தகம், அதையுடையவர் வணிகர். இப்பெயர்களெல்லாம் வர்த்தகத்தையடுத்த செட்டிகளுக்குரிய சாதிப்பெயர்களாம்.

பயிரையடுத்த சாதிப்பெயர்கள் சூத்திரருக்குரியன.

காராளர்:—கார்=ஏற்றுதி, அதையுடையவர் காராளர்.

சூத்திரர்:—சூத்திரம்=யந்திரம், அதைப்போல் வேலை செய்பவர் சூத்திரர்.

வேளாளர்:—வேளாண்மை = பயிர், அதையுடையவர் வேளாளர்.

உழவர்:—உழவு = படைசால், அதையுடையவர் உழவர். இப்பெயர்களெல்லாம் பயிரையடுத்த வேளாளருக்குரிய சாதிப்பெயர்களாம். இவற்றைப்போல்;

நாட்டையடுத்த சாதிப்பெயர்கள் அரசருக்குரியன.

அகிபதி:—அகிதி = பூமி, அதற்குப் பதியாயுடையவன் அகிபதி.

அவனிபன்:—அவனி=பூமி, அதையுடையவன் அவனிபன்.

அரசன்:—அரசு=நாடு, அதையுடையவன் அரசன்.

இராஜன்:—இராஜ்யம்=உலகு, அதையுடையவன் இராஜன்.

கோன்:—கோ=பூமி, அதையுடையவன் கோன்.

தரணிபன்:—தரணி=பூமி, அதையுடையவன் தரணிபன்.

பார்த்திபன்:—பார்த்திபம்=பூமி, அதையுடையவன் பார்த்திபன்.

புரவலன்:—புரம்=நகர், அதையுடையவன் புரவலன்.

பூபதி:—பூ=பூமி, அதையுடையவன் பூபதி, பூபாலன், என்னும் பெயர்களெல்லாம் நாட்டியாகப் பிறந்த அரசருக்குரிய சாதிப்பெயர்களாம். இவைகளைப்போல்

கூத்திரியன் என்னும் பெயரும் நாட்டியாகப்  
பிறந்த சாதிப்பெயராம்.

“The Caniatchi of Malabar is the Bhumia of Rajasthan.” Vide, Tod’s Annals and Antiquities of Rajasthan, Vol. I, P. 496; and Hallam, Vol. I, P. 524.

“மலையாள அரசர்கள் காணியாட்சி என்னும் சாதிப் பெயரையும், இராஜபுதானத்தரசர்கள் பூமியர் என்னுஞ் சாதிப்பெயரையும் வைத்து வழங்கி வருகின்றார்கள்” என டாப்துரை அவர்கள் இராஜஸ்தான் சரித்திரத்தில் கூறியிருக்கின்றார்.

“The title of the southern Sandran is Nadan or Nadavi, while in the North they are generally called Gramony” Vide, H. A. Stuart’s Census of India 1891, Madras report, Vol. XIII, P. 297.

“தென்தேசத்திலுள்ள சான்றன், நாடான் அல்லது நாடாவி என்னும் பட்டப்பெயரையும், வடதேசத்திலுள்ள சான்றன், கிராமணி என்னும் பட்டப்பெயரையும் சாதாரணமாக வைத்து வழங்கி வருகின்றார்கள்” என சென்செஸ் அறிகையிலுங் கூறியுள்ளது. இதில் வரும் நாடாவி என்பது நாடு = நாட்டிற்கு, அவி = தலைவன் எனப் பொருள் கொள்ளும்.

இவ்விரு பகுதிகளால் மேல்நாட்டு அரசர் அதாவது மலையாள நாட்டு அரசர் “காணியாட்சி = காணியையுடையவர்” என்கின்ற சாதிப்பெயரையும்; வடநாட்டு அரசர் அதாவது இராஜபுதானத்து அரசர் “பூமியர் = (பூமியை யுடையவர்)” என்கின்ற சாதிப்பெயரையும் வைத்து வழங்கிவருவது போல்; கீழ்நாட்டு அரசர் அதாவது சோழ தொண்டநாட்டு

அரசர் “கிராமணி=(கிராமத்தை யுடையவன்)” என்கின்ற சாதிப்பெயரையும், தென்னாடு அரசர் அதாவது பாண்டிய நாட்டு அரசர் “நாடார்=(நாட்டை யுடையவர்)” என்கின்ற சாதிப்பெயரையும் தொன்றுதொட்டு இடையறாது வழங்கி வருகின்றனர் என விளங்குகின்றது. இந்த “நாடார், கிராமணி” என்னும் பெயர்களும் நாடு சம்பந்தப்பட்ட பெயர்களேயாம். அதனால் கிராமணிகளும் நாடார்களும் கூத்திரியர்களே யாவர்.

அமரசிம்மம், மூன்றாவது காண்டம்,  
206-வது சுலோகம்.

ಗ್ರಾಮಣಿ ರಾಜೀ ಪುಂಸಿ ।

ಗ್ರೇಷ்டு ಗ್ರாಸாಧಿಪ் பிஷ்॥

“கிராமணீர் நாபிதே பும்சி  
ஸ்ரேஷ்டே கிராமாதி பேதிஷு”

இச்சுலோகத்தில் கிராமத்தை யுடையவனுக்கும், சிரேஷ்டனுக்கும் கிராமணி என்னும் பெயர் உரியதெனக் கூறியிருக்கின்றது.

சூடாமணி நிகண்டு, மக்கட்பெயர்த்தொகுதி.

“அடைவுள கிராம முற்றேன்  
கிராமணி யாகு மன்றே” \*

இச்சூத்திரத்தில் பல கிராமங்களையுடையவனுக்கே கிராமணி என்னும் பெயர் உரியதெனக் கூறியிருக்கின்றது.

\* “அடைவுள—அடிக, கிராமம்—கிராமங்களை, உற்றேன்—உடையவன், கிராமணி—அரசன், ஆகும்—ஆவான்” என்பதாம். கிராமணி என்றாலும், கிராமியன் என்றாலும், கிராமமுற்றேன் என்றாலும் பொருள் ஒன்றே.

வான்மீக ராமாயணம், யுத்தகாண்டம்,

107-வது சர்க்கம்.

ஆதித்ய ஹ்ருதயம், 21-வது சுலோகம்.

ಅಜಿತಃ ಖಡ್ಗಧೃದ್ವಿಷ್ಣುಃ

ಕೃಷ್ಣಶೈವ ಬೃಹದ್ಬಲಃ |

ಸೆನಾಸಿಕ್ತಗೌಮ ಳೈಶ್ವತ್ಯಂ

ಬುದ್ಧಿಸ್ಸತ್ಯಂ ಕ್ಷಮಾದಯ ||

“அஜித கட்க த்ருத் விஷ்ணு

க்ருஷ்ணச் சேய்வ புருஹித் பல:

சேனா சீர் க்ராமணீஸ் சத்வம்

புத்திச் சத்யஞ் கூமா தமா”

[இ-ள்.) “நந்தகமென்னும் கட்கத்தைக் கைக்கொண்ட வனும், விஷ்ணுவும், கிருஷ்ணனும், அஸாதாரணமான சாமர்த்ய முலையவனும், தேவர்களது சேனைகளை நிர்வகிப்பவனும், கிராமணியும், ஸத்வமும், புத்தியும், சத்தியமும், கூமைபும், தமமும், தேவரீரே!” என்று பரிமதேவர் ஸ்ரீராமரைத் துதித்தார் என்பதாம்.

இச்சுலோகத்தில் ஸ்ரீராமரை கிராமணி என்றழைத்தனர் வால்மீகருஷி. ஸ்ரீராமர் அநேக கிராமங்களடங்கிய அயோத்தியை ஆண்டதால் அவரை கிராமணி எனல் ஸர்வஸம்மதம். இக்கருத்தை யுட்கொண்டே, இச்சுலோகத்தில் வரும் கிராமணி என்னும் பதத்திற்கு “உலக ரட்சகர்” என்னும் பொருளை தந்து எழுதியிருக்கின்றார் தாததேசிக தாதாசாரிய சுவாமிகள். “உலகம்” என்னும் பதத்திற்கு “பதினாஞ் குலகம், பூமி” என்னும் பொருள்களைப் பயந்து நிற்கின்றது சதுரகராதி. இவர் தெய்வாம்சையால் பதினான்கு உலகத்

திற்கு இரட்சகராயிருப்பினும், தசரதன் வம்ஸத்தை விளக்க வந்து, அயோத்தியை ஆண்டதால் புவிரட்சகருமாவர். இரட்சிக்குந் தொழிலையுடையோர் தெய்வத்திற்கு இரண்டாவது அரசரே! அதனால் கிராமணி என்னும் பெயரைப் பெறுவோர் கூத்திரியரே யாவர். கூத்திரியர் என்னும் பதமும், கிராமணி என்னும் பதத்தின் கருத்திலேயே நிற்கும்.

வியாசபாரதம், நகுலன் மேற்குதிக்கு விஜயபர்வம்,  
32-வது அத்தியாயம், 8-வது சலோகம்.

नृणां सुखं संकीर्णम्

सृज यत्पुरुष र्भुवः।

सिद्धकुलं त्रिणयनं

ब्रह्मण्य मन्त्रबलम्॥

“கண னுத்ஸவ சங்கே தான்

விஜயத் புருஷர் பவ;

சிந்து குலா ஸ்ரீதா யேச

க்ரா மண்யா மஹி பலா:”

“பாண்டவர்கள் திக்குவிஜயஞ் செய்தகாலத்து, நகுலன் மேற்கு திக்கைநோக்கி சிந்துதேசத்தை யடுத்து, அதை யரசு புரிந்த பலசாலிகளாகிய கிராமணிகளை சமரிற்செயித்து திரை வாங்கிக்கொண்டு வந்தான்” என்பதாம்.

இச்சலோகத்தில் “க்ராமண்யா” எனப் பன்மையில் விளித்திருத்தலால், அச்சிந்துதேசத்து அரசர்களது வம்ஸ முற்றிலுங் “கிராமணி” என்னும் பெயரே வழங்குவந்ததென விளங்கும். சிந்துதேசம் குருகூத்திரத்திற்கு மேற்கும், பம்பாயின் ஓர் பாகமாயுமுள்ளது. அச்சிந்துதேசத் தரசர்களை “கிராமணிகள்” என்றழைத்தனர் விபாசர். பாரதம் சுயம்வர காலத்தில் ஜெயாத்ராதன் என்னும் அரசன் இருந்தான். இச்

ஜெயாத்தரத்தனும் அவன் குலத்தவர்களும், பாரதப்பகுதியை யொத்து, “கிராமணி” என்னும் பெயரை குலப்பெயரும் பட்டப்பெயருமாய் வகித்து வந்ததைப்போல், அக்குலத்தி லுதித்த அரசர்களுக்கு அதுவே குலப்பட்டப் பெயராய் பூர்வ வழக்கை யனுசரித்து, நாளதுபரியந்தம் தொன்று தொட்டு வழங்கி வருகின்றது.

இதைப்போல் நாட்டையுடைய அரசர்களையும் ‘நாடான்’ என்று அழைக்கப்படும்.

“In times of remote antiquity this province (Tirunelveli) formed part of the great Pandian Dynasty, the capital of which was Madura; and was divided into principalities and states, denominated Naads, and governed by a noble race of Chetttrie Princes.” Vide, Thomas Turnbull’s Geog and Statis, Memoir of Tirunelveli, P. I, in 1823.

“ஆதிகாலத்தில் திருநெல்வேலிப் பிரதேசம் பெரிய பாண்டிய இராஜ்யத்தின் ஓர்பாகமாயிருந்தது. அந்த இராஜ்யத்திற்கு பிரதான நகரம் மதுரை எனப்படும். அது நாடுகள் என்று சொல்லப்படும் பல சிறு இராஜ்யங்களாகப் பிரித்து அரச குலத்தவர்களால் (நாடார்களால்) ஆளப்பட்டுவந்தன” என்று தாமஸ் டரன்புல்துரை அவர்கள் கிறிஸ்தாண்டு 1823-ம் வருடத்தில் எழுதியுள்ளார். இப்பகுதியில் பாண்டியராஜன் தம் மரபை பல நாடுகளாகப் பிரித்து, அவைகளுக்குத் தங்குலத்தவர்களைச் சிற்றரசராக்கி, தாம் தலைமையாக நின்று அரசாண்டு வந்ததாக விளங்குகின்றது.

“The machinery for the collection of the Government share and general revenue adminis-

tration was very simple. There was first the Viceroy, styled in Chola days Arasu, Raja, or Perumal, while the Nadu was managed by an officer called Nadan, a name derived from that of his charge." Vide, The Chingleput District Manual, Ch. V. P. 204.

“வரிவாங்கும் முறை வெகு சுலபமாயிருந்தது. சோழ ராஜன் காலத்தில் பிரதிநிதிகளை அரசன், இராஜன், பெருமான் என்னும் பட்டப்பெயர்களைச் சூட்டி அழைத்தனர். நாட்டையாண்ட பிரதிநிதியை நாடான் என்று அழைத்தனர். நாடான் என்னும் பெயர் அவர்களிடம் ஒப்புவித்த நாட்டிலிருந்து பிறந்தது” எனவும்;

“Viceroys, often near relations of the reigning house, were entrusted with the administration, sometimes of one and sometimes of several Kottams, with the title of Rajan or Arasan, both signifying king, or Parumal, lord. The Nadu was administered by an officer called a Nadan.” Vide, The Chingleput District Manual, Ch. IV, P. 138.

“பிரதிநிதிகள் ஆளும் அரசனுக்குச் சொந்த பந்துக்கள். இவர்கள் ஒரு கோட்டம் அல்லது பல கோட்டங்களுக்குப் பொறுப்பேற்று, இராஜன், அரசன் என்னும் பட்டத்தைப் பெற்று ஆண்டுவந்தார்கள். நாட்டையாண்ட பிரதிநிதி நாடான் என்று அழைக்கப்பட்டனன்” எனவும் செங்கல்பட்டு மானியூஸில் கூறியுள்ளது. :இவ்விரு பகுதிகளால் பிரித்தநாடுகளை ஆண்டுவந்த பாண்டிய அரசரது வம்சத்தவர்களை பூர்வம் “நாடார்” என்று அழைக்கப்பட்டு வந்ததென விளங்குகின்றது.

பதிறுப்பத்து, மூன்றும்பத்து,

4-வது அகவல், 9-வது வரி.

“ஞால நின்வழி யொழுகப் பாடல் சான்று

நாடேன் விளங்கு நாடா நல்விசைத்

திருந்திய வியன்மொழித் திருந்திழை கணவ”

எனப் பதிறுப்பத்து நூலார் “அரசர் நாடேன் விளங்கு வதால் நாடார் எனப்படுவர்” என முடித்தனர். அந் நாடானை சிலப்பதிகாரரும் “நாடேனே வாழ்க” வென்றார். இதனால் நாமு என்பது இடத்தை யுணர்த்தி, அவ்விடப் பெயரடியாக நாடார் என்பது தோன்றி, அரசரை விளக்கினமை காண்க.

பெருந்தேவனார் பாரதவெண்பா,

உத்தியோகப் பருவம், 52-வது செய்யுள்.

“நாடறிய நாடார் சபையகத்தே பாஞ்சாலி

நாடறிய தூசுரிந்த நாசத்தால்—நாடறியத்

தன்னேவந் தீர்க்கத் தழைபூங் குழல்விரித்த

பொன்னேயவ் வண்ண மகள்.”

(இ-ள்.) “த்ரௌபதையின் சேலையை இராஜ சபையில் (நாடார் சபையில்) அவிழ்த்து மானபங்கஞ் செய்தமையின், அவ்வருத்தந்திரும் பரியந்தங் கூந்தலை முடியாது தொங்க விட்டாள்” என்பதாம்.

இச்செய்யுளில் சந்திரகுல துரியோதன மகாராஜன் சபையை அதாவது கொலு மண்டபத்தை “நாடார் சபை” என்றழைத்தனர் பெருந்தேவனார். “நாடார்” என்பது இங்கு “நாட்டையாளும் உரிமையுடையார்” என அரசருக்குக் கொள்ளப்பட்டது. நாடார் என்பது இடப்பெயர் பகுபதம். “நாமு” என்னும் பகுதியும், “ஆர்” என்னும் பலர்பால் விருதியும், உகரக்கேடு சந்தியும் பெற்று, உடன்மேல் உயிரேறி முடிந்தது.



சுந்தரமூர்த்தி சுவாமிகள் அருளிய தேவாரம்,  
திருநாட்டியத்தான்குடி, 10-வது பாசரம்.

“கூடா மன்னரைக் கூட்டத்து வென்ற  
கொடிறன் கோட்புலி சேன்னி  
நாடார் தொல்புகழ் நாட்டியத் தான்குடி  
நம்பியை நாளு மறவாச்  
சேடார் பூங்குழல் சிங்கடி யப்பன்  
திருவா ஞா னுரைத்த  
பாட ராகிலும் பாடுமின் றெண்டர்  
பாடறும் பாவம் பற்றறுமே.”

(இ-ள்.) “பகை யரசரை கூட்டத்தோடு வென்ற வலிய  
ஆகிய கோட்புலி நாயனரால் வாழப்பெற்றதும், சோழராஜர்  
களது (சேன்னி நாடார்) புகழில் தங்கியதும் ஆகிய திரு  
நாட்டியத்தான் குடியில் எழுந்தருளிய சிவபிரானை தினமும்  
மறவாதவரும் பெருமைபொருந்திய பூங்கூந்தலைபுடைய சிங்  
கடியம்மையின் தகப்பனுமாகிய ஸ்ரீமத் சுந்தரமூர்த்தி சுவாமி  
கள் அருளிச்செய்த பாடல்களை யாகிலும் தொண்டர்களே!  
பாடுங்கள். அப்படிப்பாட உங்கள் பாவங்கள் பற்றற்றுப்  
போகும்” என்பதாம்.

இப்பாசரம் ஸ்ரீமத் சுந்தரமூர்த்தி சுவாமிகள் திருவாக்  
கால் திருவாய் மலர்ந்தருளியதாகும். இதில் வரும் ‘சேன்னி’  
என்பது சோழனைக் குறிக்கும். அது “சென்னி வளவன்  
கிள்ளி செம்பியன், சூரியன் புணளுடன் கோச்சோழன்  
பெயரே” என்னுந் திவாகரச் சூத்திரத்தால் விளங்கும்.  
“சோழராஜனை புணளுடன்” எனவும் அழைத்தனர் திவா  
கரர். புனல் நாடன் என்பதில் விளங்கும் “நாடன்” என்  
பது “அன்” விசுவரூபப்பெற்ற குறுக்கல் விகாரம். “சேன்  
னி நாடான்” என்பதில் விளங்கும் ‘நாடான்’ என்பது ‘ஆன்’

விசுவகையப்பெற்ற நீட்டல் விகாரம். “அன்னு நிருமொழியாண்பாற் யடர்க்கை” \* என்னும் நன்னூல் சூத்திரத்தார் அன்னும் ஆணும் ஆண்பால் விசுவகன் எனப் பட்டமையின் பொருள் ஒன்றென விளங்கி, நாட்டையுடையவனாகச் சோழராஜனைத் தெரிவித்தன. அப்படி சோழராஜர்களைத் தெரிவிக்கவே ஸ்ரீமத் சுந்தரமூர்த்தி சுவாமிகள் தம் திருவாக்கான் “சென்னி நாடார்” என்று பன்மையில் விளக்கினர். இவற்றால் “நாடார்” என்பது “அரசர்” என்னும் பொருளைத்தந்து முடிந்தது. நாடான், கிராமணி என்னும் இருவார்த்தைகளில் நாடான் என்பது தமிழ்ச் சொல்லும், கிராமணி என்பது கிரந்த சொல்லுமாம்.

“The two words Nadan and Gramony mean the same thing, namely, ruler of a Country or of a Village, the former being a Tamil, and the latter a Sanskrit word.” Vide, Edgar Thurston’s Castes and Tribes of Southern India, Vol. VI, P. 368.

“நாடான், கிராமணி என்னும் இரண்டு வார்த்தைகளுக்கும் அருத்தம் ஒன்றே! அதாவது நாட்டிற்கு அரசன் கிராமத்திற்கு அரசன் எனப் பொருள்கொள்ளும். முன்னது தமிழும், பின்னது சமஸ்கிருத வார்த்தையுமாம்” என தர்ஸ்டன்துரை அவர்கள் “தென்னிந்தியாவின் சாதிகளுங் குலங்களும்” என்னுஞ் சரித்திரத்தில் கூறியிருக்கின்றார். இப்பகுதியால் கிராமணி என்னும் கிரந்த வார்த்தையை சோழ நாட்டரசர்களும், நாடான் என்னும் தமிழ் வார்த்தையை பாண்டிய நாட்டரசர்களும் வைத்து வழங்கி வந்ததாக விளங்குகின்றது. அப்படி வழங்கி வருவதற்குக் காரணமுண்டு.

\* நன்னூல், வினையியல், 6-வது சூத்திரம்.

சூடாமணி நிகண்டு.

“பரிதியொன் றுதயஞ் செய்து

பங்கய மநேக கோடி.

முருகெழ மலர்வித் தென்ன

முகமுட னக மலர்த்தி

மருவுமுத் தமிழை முன்னாள்

வளர்த்த பாண்டியனே போலக்

கருதிய வெல்லார் தந்து

கவிமணி மாலே சூடி.”

எனவும்;

வில்லிபாரதம்.

“பொருப்பிலே பிறந்து தென்னன்

புகழிலே கிடந்து சங்கத்

திருப்பிலே பிறந்து வைகை

யேட்டிலே தவழ்ந்த பேதை

நெருப்பிலே நின்று கற்றோர்

நினைவிலே நடந்தோ ரோன

மருப்பிலே பயின்ற பாவை

மருங்கிலே வளரு கின்றான்”

எனவுங் கூறிய செய்துங்கால் தமிழ்ப் பாஷையை  
பாண்டியன் வைராக்கியத்தோடு வளர்த்து வந்தமையால்  
பாண்டியனும், அவன் வம்ஸத்தவர்களும் தமிழ்ப் பெயராகிய  
நாடான் என்பதைக் குலப்பெயராக வைத்து வழங்கி வந்த  
னர். நாளதும் வழங்கி வருகின்றனர். சோழனும், அவன்  
வம்ஸத்தவர்களும் அவ்வைராக்கிய மின்மையால், தங்கள்  
குலாக்கள் வழங்கி வந்த கிரந்தப் பெயரையே நெடுகிலும்  
வழங்கி வந்தனர். நாளதும் வழங்கி வருகின்றனர். நிற்க,  
மேற்கூறியவற்றால் “கூத்திரியன், நாடான், கிராமணி” என்  
பெயர்கள் அவர்களது குலப்பெயராகிய “நாடு” என்

ஊங் குலதனத்தை ஆளுதல் நோக்கியே ஏற்பட்டப் பெயர்கள் என விளங்கின. ஆதலால் இந்த “கூத்திரியன், நாடார், கிராமணி” என்னும் மூன்று பெயர்களும் மேலே கூறிவந்த “அதிபதி” முதலாக “பூபதி” ஈறாகக்கூறிய ஒன்பது நாடு சம்பந்தமுடைய பெயர்களோடு சேர்ந்தவைகளே யாம். நாடு சம்பந்தம் அரசருக்குரியது. ஆகவே, நாடார் என்னும் பெயரும், கிராமணி என்னும் பெயரும் கூத்திரியர்களுக்குரிய பெயர்களேனவும், அப்பெயர்களைப் பெற்றிருக்குஞ் சாதியார்கள் அரச வம்ஸத்தவர்கள் எனவும் ஐயமற விளங்கும்.

முற்றிற்று.

மகாமகோபாசாராஜ, டாக்டர்



